

[25th July 1964

பாதுகாப்பு எப்படி இருக்கிறது, எந்த காரணத்தினால் தோற்று விட்டது என்று விசாரிக்க இந்தக் கமிட்டியை அமைத்திருப்பதினால் குறிப்பிட்ட எல்லையை நாம் அடையவில்லை என்பதை அமைச்சர் மறுக்கிறார்களா என்று கேட்க விரும்புகிறேன்.

**கனம் திரு. பூ. கக்கன் :** குறித்த எல்லை என்பது என்ன? மாநிலத்திலே திட்டம் போட்டு அதிகமாகச் செய்வதற்கெல்லாம் ஏற்பாடு செய்துகொண்டிருக்கிறோம். திட்டமே தோல்வி அடைந்தது என்று அர்த்தம் இல்லை. மேலும் அபிவிருத்தி செய்யத்தான் திட்டம்.

**திரு. இரா. நெடுஞ்செழியன் :** தலைவர் அவர்களே, இந்த மாநாட்டில் வேளாண்மைத் துறைப் பற்றிய பல்வேறு பிரச்சனைகள் பரிசீலிக்கப்பட்டதாக அமைச்சர் அவர்கள் தெரிவித்தார்கள். அந்த மாநாட்டிலே முடிவுகள் எடுக்கப்பட்டனவா? முடிவுகள் எடுக்கப்படாமல் மாநாடு கலைந்ததா?

**கனம் திரு. பூ. கக்கன் :** எந்த முடிவும் எடுக்கப்படவில்லை என்று தெரிவித்துக்கொள்கிறேன்.

**தி விபத்துக்கு உள்ளாகுவோருக்கு உதவித் தொகை**

\* 703 கேள்வி.—புலவர் கா. கோவிந்தன் : கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தீ விபத்துக்கு உள்ளாகுவோர்க்கு அரசாங்கம் கொடுக்கும் உதவித் தொகையை உயர்த்தும் திட்டம் உண்டா?

(இ) ஆமெனில், எவ்வளவு?

**கனம் திரு. வெ. ராமையா :** (அ) இல்லை.

(இ) இந்தக் கேள்விக்கு இடமில்லை.

**புலவர் கா. கோவிந்தன் :** தலைவர் அவர்களே, இப்போது கொடுத்து வருகிற தொகை பல ஆண்டுகளுக்கு முன் வரையறை செய்தது. இப்போது பல வகையிலும் பொருளாதார ஏற்றத்தின் காரணமாக விலைவாசிகள் ஏறியிருக்கும்போது இந்தத் தொகையைக் கூட்டிக் கொடுக்க அரசாங்கம் ஏன் தயங்குகிறது?

**கனம் திரு. வெ. ராமையா :** இதில் ஒன்றும் அரசாங்கம் தயங்க வில்லை. கனம் அங்கத்தினர் குறிப்பிட்டுச் சொன்னபடியே, பொருளாதார நிலை உயர்ந்திருக்கிற சந்தர்ப்பத்தில் உடனடியாக நிவாரணம் கொடுக்கவேண்டும். தொகையை உயர்த்தி விட்டால் பிரச்னை திராது. ஏனென்றால் இந்தத் தொகை, ஏற்படக் கூடிய நஷ்டத்திற்கு ஆறுதல் செய்யக் கூடிய முறையில் சிறு தொகையாகத் தான் இருக்க முடியும். இப்போது இருக்கக் கூடிய நிலையில் அரசாங்கம் விரும்புவது பூரண நிவாரணம் கிடைக்கும் முறையில், அதைக் கொண்டு வீடு கட்டிக்கொள்ள அல்லது வேறு பொருள் வாங்க தாராளமாகக் கடன் கொடுக்கவேண்டும். இந்த முறையில் கடன் கொடுப்பதில் அதிகக் கவனம் செலுத்த வேண்டுமென்பது

25th July 1964]

அரசாங்கத்தின் விருப்பம். இதுபோன்ற நிலைமை ஏற்படும்போது, கிராமங்களில் அல்லது நகரங்களில் இருக்கிற முன்னேற்றம் காரணமாக, அங்குள்ள மற்ற மக்கள் உதவி இப்போது கிடைக்க ஆரம்பித்திருக்கிறது. ஒவ்வொரு தீ விபத்து ஏற்படும் இடத்தில் பார்த்தாலும் அரசாங்கம் உதவி செய்யும் முன்பாக ஸ்தலத்தில் இருக்கும் மக்கள் தாராளமாக உதவி அளிக்கிறார்கள். இதைப் பயன்படுத்திக்கொள்ள வேண்டும்.

திரு. மீ. கலியாணசுந்தரம் : கிராமப்புறத்திலும் நகரப்புறத்திலும் கூட தீ விபத்து, பெரும்பாலும் ஏழை மக்கள், குறிப்பாக ஹரிஜனங்கள் வாழும் பகுதிகளில்தான் ஏற்படுகிறது. சமீபத்திலே என்னுடைய தொகுதியிலேகூட இரண்டு இடங்களில் ஏற்பட்டது. அரசாங்கம் கொடுக்கும் உதவித்தொகை 30 ரூபாய்தான். விபத்து நடக்கும் இடத்தில் இருக்கிற மக்கள் உதவி செய்கிறார்கள் என்பது சரிதான். இரண்டு மூன்று நாட்கள் சாப்பாட்டுக்கு வழி செய்கிறார்கள். அரசாங்கம் கொடுக்கும் 30 ரூபாயைக் கொண்டு ஒரு நிலைக்கதவு கூட வாங்க முடியாது. கீற்று, மூங்கில் ஆகியவற்றின் விலையெல்லாம் ஏறியிருக்கிறது. சர்க்கார் கொடுப்பது நஷ்டத்திற்கு அனுதாபம் காட்டுகிற முறையில்தான். 30 ரூபாய்க்குப் பதில் 150 ரூபாய் கொடுத்தாலும் வீடு கிடைத்து விடாது. இந்தத் தொகை 20, 25 ஆண்டுகளுக்கு முன் நிர்ணயித்தது. விலைவாசிகள் உயர்ந்திருப்பதை முன்னிட்டாவது இதை உயர்த்த அரசாங்கம் முன்வருமா?

கனம் திரு. வெ. ராமைய்யா : அதுதான் இப்போது இல்லை என்று சொன்னேன்.

திரு. எஸ். முருகையன் : ஸார், அவர்களுக்குத் துணி வாங்க 10 ரூபாய் உதவி அளிக்கப்படுகிறது. 10 ரூபாயில் ஒரு சேலை கூடக் கிடைக்காது. அந்தத் தொகையையாவது உயர்த்த அரசாங்கம் முன்வருமா?

கனம் திரு. வெ. ராமைய்யா : துணி வாங்குவதற்கும் மற்ற நிவாரணத்திற்கும் மொத்தம் 40 ரூபாய் கொடுக்கிறோம். ஆரம்பத்தில் சொன்னதுபோல இது ஆறுதலாகக் கொடுக்கக் கூடியது. மற்ற உதவிகள் எந்தெந்த உருவத்தில் கொடுக்கவேண்டுமோ அதைப் பல ஸ்தாபனங்களும் அரசாங்கமும் கொடுக்கத் தயங்காது என்று சொல்லிக்கொள்ள விரும்புகிறேன்.

புலவர் கா. கோவிந்தன் : 30 ரூபாயோடு முன்பெல்லாம் சேலையோ, வேட்டியோ வாங்கிக் கொடுத்தார்கள். இப்போது வேட்டியை வாங்கிக் கொடுப்பதற்குப் பதில் 10 ரூபாய் கொடுக்கிறார்கள். 10 ரூபாய் கொடுப்பதை நிறுத்தி விட்டு முன்போலவே சேலை, வேட்டி எல்லாம் வாங்கிக் கொடுக்க அரசாங்கம் ஏற்பாடு செய்யுமா?

கனம் திரு. வெ. ராமைய்யா : கனம் அங்கத்தினர் சொல்லுகிற ஆலோசனையை நான் ஆலோசனை செய்து பார்க்கத் தயாராக இருக்கிறேன்.



[25th July 1964]

**திருமதி ஏ. எஸ். பொன்னம்மாள் :** கனம் சபாநாயகர் அவர்களே, அமைச்சர் கூறிய பதிலில் 'இந்த உதவித் தொகையை அதிகப்படுத்தாமல் கடன் கொடுக்கலாம் என்று உத்தேசித்திருக்கிறோம்' என்று கூறினார்கள். தீயினால் பாதிக்கப்பட்ட மக்களுக்கு அது அனுகூலமாக இருக்கும். கடன் வசதியை நடப்பு ஆண்டிலேயே செய்ய அமைச்சர் வழிவகை செய்வார்களா என்று அறிய விரும்புகிறேன்.

**கனம் திரு. வெ. ராமையா :** இது நடப்பு ஆண்டில் மட்டுமல்ல, தொடர்ந்து பல வருஷங்களாக நடந்துகொண்டு வருகிறது. ஆனால், இதைக் குறித்து அதிகமாகக் கவனம் செலுத்துவதில் உதவித் தொகையை அதிகப்படுத்த வேண்டும் என்பதில் மாத்திரம் கவனம் செலுத்திக்கொண்டு வருகிறோம். அதைவிட்டு, கொடுக்கும் உதவியோடு கடனும் கொடுக்கவேண்டும் என்று வற்புறுத்திக் கூறும் பட்சத்தில் அவர்கள் உதவி செய்வார்கள்.

**திரு. மீ. கலியாணசுந்தரம் :** 'அமைச்சர் அவர்கள் கொடுக்கும் வசதியை அதிகப்படுத்தப் போகிறோம், கடன் கொடுக்கும் வசதியும் ஏற்கெனவே இருந்து வருகிறது' என்று சொன்னார்கள். இருக்கலாம். எத்தனை இடங்களில் அதைப் பயன்படுத்திக் கொள்ளுகிறார்கள் என்று அறிய விரும்புகிறேன். பயன்படுத்திக் கொள்ளமுடியாத நிலையில் ஏழைகள் வசிக்கும் பகுதி இருக்கிறது. அவர்கள் கடன் கேட்கும்போது சொத்தின் பெறுமானத்தைக் கேட்கிறார்கள். நிலத்திற்குப் பட்டா கேட்கிறார்கள். ஏழைகள் வசிக்கக்கூடிய நிலங்கள் பெரும்பாலும் புறம்போக்கு அல்லது நத்தமாக இருக்கும். பட்டாவோ அல்லது வேறு எந்த ஆதாரமோ இருக்காது. அதனால் இந்த வசதிகளைப்பெற முடியவில்லை என்பது அமைச்சருக்குத் தெரியுமோ?

**கனம் திரு. வெ. ராமையா :** கடன் வேண்டுமென்று சொன்னால் அந்த இடம் சொந்தமாகத்தான் இருக்கவேண்டும். அப்படிக்கனம் அங்கத்தினர் குறிப்பிட்டிருக்கக்கூடிய கஷ்டங்கள் இருக்கும் பட்சத்தில் அவர்கள் கண்ட அனுபவத்தை எனக்கு எழுதி அனுப்பும் பட்சத்தில் அதில் கவனம் செலுத்தலாம்.

**திரு. கே. பொன்னையன் :** இம்மாதிரி கடன் கொடுப்பதிலே ஒரு நபருக்கு அதிகபட்சமாக எவ்வளவு கொடுக்கப்படுகிறது என்பதை அறியலாமா?

**கனம் திரு. வெ. ராமையா :** அதற்குத் தனியாகக் கேள்வி போட வேண்டும்.

**திரு. இரா. நெடுஞ்செழியன் :** தீ விபத்தினால் பாதிக்கப்பட்டவர்களுக்கு சென்ற ஓர் ஆண்டுக் காலத்தில் இந்த அரசாங்கம் அளித்த உதவித் தொகை எவ்வளவு என்று அறியலாமா?

**கனம் திரு. வெ. ராமையா :** அந்தத் தகவல் என்னிடம் இப்பொழுது இல்லை. தனியாகக் கேள்வி போடவேண்டும்.

25th July 1964]

**திரு. ஆ. கு. சுப்பையா :** கடன் கொடுக்கக்கூடிய விதிகளைத் தளர்த்தி நபர் ஜாமீன்மீது அவர்களுக்குக் கடன் கொடுப்பதற்கு அரசாங்கம் ஆலோசிக்குமா?

**கனம் திரு. வெ. ராமைய்யா :** இப்பொழுது இருக்கக்கூடிய விதிகளைத் தளர்த்தவேண்டுமா என்பது ஆலோசிக்கவேண்டிய ஒரு விஷயம்.

**திரு. ம. கமலநாதன் :** தீ விபத்தினால் பாதிக்கப்பட்டவர்களில் பெரும்பாலானவர்கள் ஏழைகளாக இருக்கிறார்கள். அவர்களுக்குக் கடன் கொடுப்பதற்குத் திரு. கலியாணசுந்தரம் அவர்கள் சொன்னது போல், சொத்து முதலியவைகள்பற்றி விவரம் கேட்கப்படுகிறது. ஹரிஜனக் காலனிகள் கட்டுவதற்கு பாதி உதவித் தொகையும், பாதி கடன் தொகையும் வழங்குவதுபோல அரசாங்கம் இதற்கு ஏதாவது திட்டம் வகுக்குமா?

**கனம் திரு. வெ. ராமைய்யா :** இப்பொழுது அதுபோல ஆலோசனை ஒன்றும் இல்லை.

**திரு. ப. உ. சண்முகம் :** தீ விபத்தினால் பாதிக்கப்பட்டவர்களுக்கு சர்க்கார் கடன் உதவி அளித்து வருகிறார்கள் என்று குறிப்பிட்டார்கள். எந்த இலாகாவுக்குக் கடன் கோரி மனு செய்யவேண்டும் என்பதை அமைச்சர் அவர்கள் கூறுவார்களா?

**கனம் திரு. வெ. ராமைய்யா :** இதெல்லாம் ரெவின்யூ இலாகா தான்.

**கனம் சபாநாயகர் :** கனம் ரெவின்யூ மந்திரிதான் பதில் சொல்லிக் கொண்டிருக்கிறார்.

**திரு. எ. கோ. பாலகிருஷ்ணன் :** உதவித் தொகை தீ விபத்தினால் பாதிக்கப்பட்டவர்களுக்குக் கொடுக்கப்படுகிறது. இந்த ரூ. 30 உதவித் தொகையில் ஒரு மரங்கூட வாங்க முடியாது. இந்த நிலையிலே . . .

**கனம் சபாநாயகர் :** எல்லோரும் அதுபற்றிக் கேட்டாகி விட்டது. ஏதாவது 'நியூ ஐடெம்ஸ்' பற்றிக் கேள்வி கேட்கலாம்.

**திரு. எ. கோ. பாலகிருஷ்ணன் :** நான் கேட்பது என்னவென்றால் தீ விபத்தினால் பாதிக்கப்பட்ட ஏழை அரிசன மக்களுக்கு வீட்டுக்கு எட்டு அல்லது பத்து மரங்கள் வீதம் புறம்போக்கு மரங்களை கொடுக்க முடியுமா?

**கனம் திரு. வெ. ராமைய்யா :** எங்கே அரசாங்கத்தின் புறம் போக்கு மரங்கள் இருக்கின்றனவோ . . . I do not want to commit myself அதற்குத் தனியாகக் கேள்வி போடவேண்டும்.

**புலவர் கா. கோவிந்தன் :** முன்பெல்லாம் கிராமங்களிலிருந்த புறம்போக்கு நிலம் சர்க்காருக்குச் சொந்தமாக இருந்த காரணத்தினாலே அங்கே இருக்கிற ரெவின்யூ அதிகாரிகள்; அங்கே பாதிக்கப்



[25th July 1964

பட்டவர்களுக்கு வேண்டிய ஓலை, மரங்கள் இவைகளை அவர்களே வெட்டிக் கொள்வதற்கு அனுமதி கொடுத்தார்கள். இப்பொழுது புறம்போக்கு நிலம் பஞ்சாயத்திற்குச் சொந்தமாகிவிட்டதால், பஞ்சாயத்து அப்படி அனுமதி கொடுக்க மறுக்கிறார்கள். ஆகவே, இந்த நிலையைமாற்றி, பாதிக்கப்பட்டவர்களுக்கு ஓலை, மரங்கள் வெட்டிக்கொள்ள அனுமதி வழங்கும் உரிமையை ரெவின்யூ இலாகாவினுக்கு கொடுப்பதற்கு வழிவகை செய்யப்படுமா?

கனம் திரு. வெ. ராமைய்யா : இதில் இருக்கக்கூடிய முழு விவரமும் தெரிந்து கொள்வதற்கு நான் தயாராக இருக்கிறேன். என்ன மாறுதல் என்று உடனடியாகச் சொல்ல முடியவில்லை. கனம் அங்கத்தினர் அவர்கள் எனக்குக் கடிதம் எழுதினால்; அதைக் கவனித்துப் பதில் அனுப்புகிறேன்.

திரு. ஆ. துரையாசன் : இந்தக் கடன்களை எத்தனை ஆண்டு காலத்திற்குள் திருப்பிச் செலுத்த வேண்டுமென்று அரசாங்கம் உத்தரவிட திட்டமிட்டிருக்கிறது என்பதை அறியலாமா?

கனம் திரு. வெ. ராமைய்யா : அந்த விவரம் இப்போது என்னிடம் இல்லை.

திருமதி ஏ. எஸ். பொன்னம்மாள் : இம்மாதிரி நெருப்புப் பிடித்த வீடுகளைத் திரும்பவும் கட்டிக் கொள்வதற்குக் கடன் கொடுக்கும் திட்டம் ஏற்கனவே இருந்து வருகிறது என்றும், ரெவின்யூ இலாகா வினரிடம் கடன் கோரவேண்டுமென்றும் மந்திரி அவர்கள் சொன்னார்கள். என்னுடைய தொகுதியில் இரண்டு, மூன்று இடங்களில் தீ பிடித்தபொழுது; தாசில்தார்; ஆர்.டி.ஓ.; கலெக்டர் ஆகியோர்களிடம் சென்று ரூ. 300 கடன் கொடுத்து உதவ வேண்டும்; பாதிக்கப்பட்டவர்கள் மிகவும் வேதனைப்படுகிறார்கள் என்று சொல்லி மன்றாடிக் கேட்டும், அப்படி ஒன்றும் திட்டமில்லை என்று குறிப்பிட்டுவிட்டார்கள். மனு இப்பொழுது வைத்திருக்கிறேன்; இப்பொழுதாவது, கடன் கொடுப்பதற்கு ஏற்பாடு செய்வார்களா?

கனம் சபாநாயகர் : கனம் மந்திரி அவர்களிடம் கனம் அங்கத்தினர் மனுவைக் கொண்டு போய்க் கொடுக்கலாம்.

திரு. மீ. கலியாணசுந்தரம் : எனக்கு முன்னால் கேள்வி போட்ட அங்கத்தினர் திருமதி பொன்னம்மாள் அவர்கள் மனுவைக் கையில் வைத்திருப்பதாகச் சொன்னார்கள். அமைச்சர் அவர்களிடம் கூறிய இரண்டு பிரச்சனைகளை, நிவாரணத் தொகையை உயர்த்த வேண்டும் என்ற பிரச்சனையையும், விதிகளைத் தளர்த்தி கடன் வசதி செய்து கொடுக்க வேண்டும் என்ற பிரச்சனையையும் என் தொகுதியில் ஒரு மாதத்திற்கு முன்பு இரண்டு தீ விபத்துக்கள் ஏற்பட்ட பொழுது கடிதத்தில் எழுதி அனுப்பினேன். கடிதம் ஆராய்ச்சியில் இருக்கிறது. அதன் பேரில் அமைச்சர் அவர்கள் துரிதமாக நடவடிக்கை எடுக்க முன்வருவார்களா?

கனம் திரு. வெ. ராமைய்யா : கடிதம் எழுதி, ஆராய்ச்சியில் இருக்கிறது என்று கனம் அங்கத்தினர் அவர்கள் ஒப்புக்கொள்

25th July 1964]

கிருர்கள். துரிதமாக நடவடிக்கை எடுக்கவேண்டும் என்று கோருகிறார். அதிலே ஒரு சிக்கல் என்னவென்று சொன்னால், எனக்ரோச்மெண்டு. அம்மாதிரி இல்லாவிட்டால் கஷ்டமாக இருக்காது.

திரு. மீ. கலியாணசுந்தரம்: எனக்ரோச்மெண்டு அல்ல.

குழந்தை உணவு தொழிற்சாலை

\* 704 கேள்வி.—திரு. டி. கார்ச்சா கவுடர்: } கனம் கைத்  
திரு. கரு. சீமைச்சாமி: }  
தொழில் அமைச்சர் தயவுசெய்து கீழ்க்கண்ட கேள்விக்குப்  
பதிலளிப்பாரா—

நீலகிரி மாவட்டத்திலுள்ள உதகையில் குழந்தை உணவு  
தொழிற்சாலை (Baby Food Factory) நிறுவும் திட்டம்  
தற்போது எந்த நிலையில் உள்ளது.

கனம் திரு. ஆர். வெங்கட்டராமன்: தினந்தோறும் குறைந்த  
பட்சம் 10,000 லிட்டர் பால் உபரியாகக் கிடைத்தால்தான் “Baby  
Food Factory” ஏற்படுத்த இயலும். தற்போது இவ்வளவு  
உபரி பால் கிடைக்காததால் இத்திட்டத்தை அமுலாக்க இயலாது.

திரு. டி. கார்ச்சா கவுடர்: இப்பொழுது ஊட்டியிலிருந்து ஏறக்  
குறைய 4,000 லிட்டர் பால் லாரி மூலம் சென்னைக்கு வந்து  
கொண்டிருக்கிறது. பால் அங்கே விற்பனையாகாத காரணத்தினால்  
ஏராளமான கறவை மாடுகள் மைசூர் மாகாணத்தில் விற்கப்படு  
கின்றன. இந்த நிலையைத் தடுப்பதற்கு, புனர் பரிசீலனை  
செய்து, ‘பேபி புட் பாச்டரியை’ அங்கேயே ஏற்படுத்துவதுபற்றி  
ஆலோசிப்பார்களா?

கனம் திரு. ஆர். வெங்கட்டராமன்: வேண்டிய ‘ரூ. மெடிரிபல்ஸ்’  
இல்லாத காரணத்தினால், அங்கே வைப்பதுபற்றி புனர் பரிசீலனை  
செய்வதற்கு இடமே இல்லை.

திரு. மீ. கலியாணசுந்தரம்: நம்முடைய நாட்டில் குழந்தை  
உணவு மிக அவசியமாக தேவைப்படுகிற ஒன்றாகும். கிட்டத்தட்ட  
நீலகிரி சிதோஷ்ண ஸ்திதி மாதிரியே அமைந்திருக்கிற ஸ்கான்டி  
நேவியாவில் கறவை மாடுகள் அதிகமாக இருக்கின்றன. அதுபற்றி  
பரிசீலனை செய்து, அங்கு இருக்கக்கூடிய மாடுகள் போன்றவை  
களைத் தருவித்து, இங்கு ஒரு ‘டெய்ரி பார்ம்’ ஏற்படுத்தி  
குழந்தை உணவு உற்பத்தி செய்வதற்கு நடவடிக்கை எடுத்து  
அம்மாதிரி ஒரு திட்டத்தை நான்காவது ஐந்தாண்டு திட்ட தீர்மான  
வது தயார் செய்வார்களா?

கனம் திரு. ஆர். வெங்கட்டராமன்: இந்தக் கேள்வியை அந்த  
இலாகா மந்திரி அவர்களுக்குப் போட வேண்டும். இது ‘அனிமல்  
ஹஸ்பண்டரி’யைச் சேர்ந்தது.